



ஆனந்த³ ஸாக³ர ஸ்தவ:

விஜ்ஞாப னார்ஹ-விரலாவஸ ரானவாப்த்யா

மந்தோ³த்³யமே மயி த³வீயஸி விஸ்வமாதூ: .

அவ்யாஜபூ⁴த-கருணா-பவனாபவித்³தா⁴னி

அந்த: ஸ்மராம் யஹ மபாங்க³-தரங்கி³தானி .. 1..

ஆவேத்³யதா மவிதி³தம்' கிமதா²ப் யனுத்தம்'

வக்தவ்ய மாந்தர-ருஜோபஸமாய நாலம் .

இத்யர்த்³யஸே கிமபி தச்ச²ரவணே நிதா⁴தும்'

மாத: ப்ரஸீத³ மலயத்⁴வஜ-பாண்ட³ய கன்யே .. 2..

ஆக்ரந்தி³தம்' ருதி³த மாஹத மானனே வா

கஸ் யார்த்³ரமஸ்து ஹ்ரு'த³யம்' கிமத: ப²லம்' வா .

யஸ்யா மனோ த்³ரவதி யா ஜக³தாம்' ஸ்வதந்த்ரா

தஸ்யாஸ் தவாம்ப³ புரத: கத²யாமி கே²த³ம் .. 3..

பர்யாகுலே மனஸி வாசி பரிஸ்க²லந்த்யாம்

ஆவர்தக³ர்த இவ சக்ஷ⁴ஷி கூ⁴ர்ணமானே .

கஸ்தே(அ)பி⁴தா⁴ஸ்யதி ஸிவே மம தா மவஸ்தா²ம்'

காலே த³யஸ்வ கத²யாமி தவாது⁴னைவ .. 4..



ப⁴க்திம்' கரோது நிதராம்' ஸுரஜாதி மாத்ரே

க்³ராமீணஜந்து ரிவ பெளரஜனேஷு லோக: .

அன்யத்ர தே³வி ப⁴வதீ³ய-பதா³ரவிந்தா³த்

ஆக்ரு'ஷ்யமாண மபி மே ஹ்ரு'த³யம்' ந யாதி .. 5..

அங்கீ³குரு த்வமவதீ⁴ரய வா வயம்' து

தா³ஸாஸ் தவேதி வசஸைவ ஜயேம லோகான் .

ஏதாவதைவ ஸுகரோ நனு விஸ்வமாத:

உத்³த³ண்ட³ த³ண்ட³த⁴ர-கிங்கர மௌலி ப⁴ங்க³: .. 6..

வேதா³ந்த வாக்ய-ஜனிதம்' விமலம்' விசாரை:

ஆஸாத்³ய போ³த⁴ மனுசிந்தனதோ(அ)பரோக்ஷம் .

முக்திம்' வ்ரஜந்தி மனுஜா இதி ஸூக்தி மாத்³யாம்

ஆலம்ப்³ய கஸ் தரிது மர்ஹதி ஸைலகன்யே .. 7..

ஏகைக-வேத³ விஷயா: கதி நாமஸாகா²:

தாஸாம்' ஸிராம்'ஸி கதி நாம ப்ரு'த²க்³ விதா⁴னி .

அர்தா²வபோ³த⁴-விது⁴ரோ(அ)க்ஷரலாப⁴ ஏவ

கேஷாம்' ந்ரு'ணாம்' கதிபி⁴ ரஸ்து ஸரீர ப³ந்தை⁴: .. 8..

ந்யாயா: பரஸ்பர-விபி⁴ன்ன தி³ஸ: ஸஹஸ்ரம்

பச்சாவசானி ச ப⁴வந்த யுபப்³ரு'ம்'ஹணானி .



ஏவம்' ஸ்தி²தே கி³ரிஸுதே நிக³மோபலானாம்'

தாத்தபர்ய-ஸார மவதா⁴ரயிதும்' கூடம: க: .. 9..

அஸ்த்வக்ஷர க்³ரஹ-விதி⁴ர் ஜனுஷாம்' ஸஹஸ்ரை:

ஆபாததோ ப⁴வது நாம ததோ(அ)ர்த²போ³த⁴: .

து³ர்வாதி³ கல்பித-விகல்ப-தரங்க³ ஸாந்த்³ரான்

து³ஷ்பூர்வபக்ஷ-ஜலதீ⁴ன் கத² முத்தரேயு: .. 10..

ப்³ரஹ்மேதி ஸக்தி ரிதி ப்³ந்த⁴ விமோச நீதி

மாயாமயீதி மத³னாந்தக-வல்லபே⁴தி .

ஸப்தாஷ்ட ஸப்³த³-பரிவர்தன மாத்ர ஏவ

ஸாமர்த்²ய மாவஹதி ஸாஸ்த்ர பரிஸ்ரமோ(அ)யம் .. 11..

தஸ்மை ப்ரஸீத³ஸி கி³ரீந்த்³ரஸுதே ய இத்த²ம்'

ஸம்பாத³யேத ஸனகை ரபரோக்ஷ போ³த⁴ம் .

யஸ்மை ப்ரஸீத³ஸி ஸ ச கூடமதே(அ)வபோ³த்³து⁴ம்

இத்த²ம்' பரஸ்பர-ஸமாஸ்ரய மேத தா³ஸ்தே .. 12..

ஆகர்ணய த்வ மிம மப்⁴ யுபக³ம்ய வாத³ம்'

ஜானாது கோ(அ)பி யதி³ வா ஹ்ரு'த³யம்' ஸ்ருதீனாம் .

தஸ்யாப் யஸங்க்²ய-ப⁴வ ப்³ந்த⁴ ஸதார்ஜிதோ(அ)யம்'

த்³வைதப்⁴ரமோ க்³லது ஜன்மஸதை: கியத்³பி⁴: .. 13..



காலே மஹத் யனவதா⁴ வபதன் கதா³பி

க்வாப் யந்திமே ஜனுஷி கோ(அ)பி க³திம்' லபே⁴த .

இத்த²ம்' ஸமர்த²னவிதி⁴: பர மாக³மானாம்'

பர்யாய ஸூக்தி வித⁴யா நயனம்' நஞுர்தே² .. 14..

ஏகாபவர்க³ ஸமயே ஜக³தோ(அ)பவர்க³:

ஸர்வாபவர்க³ ஸமயே புன ரஸ்தஸங்க: .

ஈத்³ரு'க்³ வித⁴ம்' கமபி பக்ஷ மிஹாவலம்ப்³ய

ஸ்தா²தும்' ஸுக²'க்ஷம மனேன பதா² ப்ரவ்ரு'த்தை: .. 15..

அப்⁴யஸ்ய வேத³ மவதா⁴ர்ய ச பூர்வதந்த்ரம்

ஆலக்ஷ்ய ஸரிஷ்ட சரிதானி ப்ரு'த²க்³ விதா⁴னி .

அத்⁴யாப நாதி³பி⁴ ரவாப்ய த⁴னம்' ச பூ⁴ரி

கர்மாணி மாத ரலஸா: கத² மாசரேயு: .. 16..

ஆயஸ்ய தாவத³பி கர்ம கரோது கஸ்சித்

தேனாபி மாத ரதி⁴கம்' கிமி வானுபா⁴வ்யம் .

ஆஸ்தே ஸுக²ம்' ய இஹ பா⁴ரதவர்ஷ ஸீமனி

ஆஸ்தே ஸ கிஞ்சிதி³த உத்தரதோ(அ)பஸ்ரு'த்ய .. 17..

கர்ம த்யஜேம யதி³ நூன மத⁴: பதேம

யத்³ யாசரேம ந கதா³பி ப⁴வம்' தரேம .



கர்ம த்யஜே தி³தி சரே தி³தி ச ப்ரவ்ரு'த்தா:

பா⁴வேன கேன நிக³மா இதி ந ப்ரதீம: .. 18..

கர்மண் யகர்ம-விதி⁴ ரேஷ யதா³சரந்தி

கர்மாணி தத்த த³னுப³ந்த⁴-ஜிஹாஸயேதி .

ஸத்யம்' ததா²ப் யபி⁴னவோ ப⁴விதா ந ப³ந்த⁴:

ப்ராசீன ப³ந்த⁴ ஹரணே க இவாப்⁴யுபாய: .. 19..

ப்ராரப்த⁴கர்ம கிய தா³ரப⁴தே கியத்³ வா

ப்ராரபஸ்யதே கியதி³த³ம்' க இவாவத⁴த்தாம் .

கால: கியானிவ மயா ப்ரதிபாலனீய:

யஸ்ய கூணார்த⁴மபி கல்பஸதத்வமேதி .. 20..

பும்'ஸ: கூணார்த⁴ மபி ஸம்'ஸரணாகூமஸ்ய

ஸாங்க்²யாத³ய: ஸரணயோ ந விஸந்தி கர்ணம் .

ஸங்க்²யாய கா³ங்க்³ஸிகதா: ஸகலாஸ்ச ஸூக்ஷமா

பு⁴ங்க்ஷவேதி வாகி³வ மஹாகூத⁴ யார்தி³தஸ்ய .. 21..

ப⁴க்திஸ்து கா யதி³ ப⁴வேத்³ ரதிபா⁴வபே⁴த³:

தத் கேவலான்வயிதயா விப²லைவ ப⁴க்தி: .

ப்ரீதிஸ் த்வயி த்ரிஜக³ தா³த்மனி கஸ்ய நாஸ்தி

ஸ்வாத்மத்³ருஹோ ந க²லு ஸந்தி ஜனாஸ் த்ரிலோக்யாம் 22..



ஆத்மா ஸமஸ்த ஜக³தாம்' ப⁴வதீதி ஸம்யக்

விஜ்ஞாய யத்³ விதனுதே த்வயி பா⁴வப³ந்த⁴ம் .

ஸா ப⁴க்திரித் யபி⁴மதம்' யதி³ ஸித்³த⁴மிஷ்டம்'

வ்யர்த²ம்' விஸேஷ்ய மல மஸ்து விஸேஷணம்' ந: .. 23..

ஸ்வாத்மேதரத்வ மவதா⁴ர்ய பரத்வபு³த்³த⁴யா

யத்ப்ரீயதே கு³ருஜனேஷ்விவ ஸைவ ப⁴க்தி: .

ஸ்யா தே³த தே³வ மிய மேவ து மே ஜிஹாஸ்யா

த்³வைத ப்⁴ரமாத் கிமதி⁴கம்' ப⁴வப³ந்த⁴ மூலம் .. 24..

ஸேவைவ ப⁴க்திரிதி கர்மபத² ப்ரவேஸ:

ஸேவ்ய ப்ரஸாத³ ப²லகா கில கர்மஸேவா .

த்⁴யான ப்ரவாஹ இதி சேச் ச்²ரவணாத் த்ரு³தீய:

ப்ராகே³வ மாத ரய மாகலிதோ(அ)ப்⁴யுபாய: .. 25..

அத்ரைவ தா³ஸ்யஸி விமுக்தி மதா²பி யாசே

மாத: ஸரீர பதனம்' மணிகர்ணிகாயாம் .

அஸ்து ஸ்வக்ரு³த்ய மனுகம்பன மீஸ்வராணாம்'

தா³ஸஸ்ய கர்ம கரதைவ ததா² ஸ்வக்ரு³த்யம் .. 26..

ஸத்³யோ ப⁴வேத் ஸுக்ரு³திநா முபதே³ஸ லாப⁴:

பாபாத்மனாம்' ப³ஹுதிதே² ஸமயே வ்யதீதே .



இத்யாதி³பி⁴: கில புராண வசோபி⁴ ரம்ப³

வாராணஸ் மபி ந யாசிது முத்ஸுகோ(அ)ஸ்மி .. 27..

ஆக்ராந்த மந்த ரரிபி⁴: மத³மத்ஸராத்³யை:

கா³த்ரம்' வலீ பலித-ரோக³ ஸதானுவித்³த⁴ம் .

தா³ரை: ஸுதைஸ்ச க்³ரு'ஹ மாவ்ரு'த முத்தமர்ணை:

மாத: கத²ம்' ப⁴வது மே மனஸ: ப்ரஸாத³: .. 28..

த⁴ன்யா: கதி த்ரிபு'வனே பரமோபபா⁴க்³யம்'

ஸம்'ஸாரமேவ பரமேஸ்வரி பா⁴வயந்த: .

ஆபா⁴ஸருப மவபோ³த⁴ மிமம்' ஸமேத்ய

க்லிஸ்யே கியத் கியத³ஹம்' த்வமுனா ப⁴வேன .. 29..

கா ஸம்'ஸ்க்ரு'தி: கிமபசார-நிப³ந்த⁴ நேயம்'

கீத்³ரு'க்³ வித⁴ஸ்ய தவ கிம்' கூத மேத யேதி .

ப்ரஸ்னே து நாஸ்மி குஸல: ப்ரதிவக்து மேவ

கே²த³ஸ்து மே ஜனனி கோ(அ)ப்யய மேவ மாஸ்தே .. 30..

ஏவம்' க³தஸ்ய மம ஸாம்ப்ரத மே தத³ர்ஹம்

அத்ரேத³ மௌபயிக மித்த² மித³ம்' ச ஸாத்⁴யம் .

அஸ்மின் ப்ரமாண மித³ மித்யபி போ³த்³து⁴ மம்ப³

ஸக்திர்ன மே பு⁴வன ஸாக்ஷிணி கிம்' கரோமி .. 31..



ந ஜ்ஞாயதே மம ஹிதம்' நிதரா முபாய:

தீ³னோ(அ)ஸ்மி தே³வி ஸமயாசரணாக்ஷமோ(அ)ஸ்மி .

தத் த்வா மனன்ய ஸரண: ஸரணம்' ப்ரபத்³யே

மீனாக்ஷி விஸ்வ ஜனனீம்' ஜனனீம்' மமைவ .. 32..

கிஞ்சின் மயா ஸ்ருதிஷ் கிஞ்சிதி³ வாக்³மேஷ்

ஸாஸ்த்ரேஷ் கிஞ்சி து³பதே³ஸ பதே²ஷ் கிஞ்சித் .

ஆக்⁴ராத மஸ்தி யத்³தோ ப⁴வதீம்' வரீதும்'

கோ³ப்த்ரீதி காசி து³த³பத்³யத புத்³தி⁴ரேஷ் .. 33..

ப்³ரஹ்மைவ மேவ மஹ மேஷ் ததா³ப்த் யுபாய

இத் யாக்³மார்த்²-விது⁴ரா: ப்ரத²மே த³யார்ஹா: .

த்வத்³ ரக்ஷகத்வ-கு³ண மாத்ரவிதோ³ த்³விதீயா

இத்யர்த²யே ஸத³தி⁴கார-நிருபணாய .. 34..

மாத: கரோஷி மமதாம்' மயி யாவதீ³ஷத்

தாவத்³யதே மம தத: கிமி வாஸ்தி ஸாத்⁴யம் .

மாமித்த² மித்த² முபயுங்க்ஷவ ந விஸ்மரேதி

கிம்' ஸ்வாமினம்' த்வரயதே க்வசன ஸ்வப்⁴ரு'த்ய: .. 35..

த்யாஜ்யம்' த்யஜானி விஹிதம்' ச ஸமாசராணி

நித்யேஷ் ஸக்தி மனுருத்⁴ய ஹு வர்திதவ்யம் .



தத்³ பு³த்³தி⁴ ஸக்தி மனுருத்⁴ய ந கார்யஸக்திம்

இத்யேததே³வ து ஸிவே விநிவேத³யாமி .. 36..

ஆத்மைவ பா⁴ர இதி தம்' த்வயி யோ நித⁴த்தே

ஸோ(அ)ங்கா³னி கானி கலயத் வலஸ: ப்ரபத்தே: .

விஸ்வஸ்ய ஸாக்ஷிணி விலக்ஷண லக்ஷணா யா

விஸ்ரம்ப⁴ஸம்ப தி³யமேவ ஸமஸ்த மங்க³ம் .. 37..

த்வத் ப்ரேரணேன மிஷத: ஸ்வஸதோ(அ)பி மாத:

ப்ராமாதி³கே(அ)பி ஸதி கர்மணி மே ந தோ³ஷ: .

மாத்திரைவ த³த்த மஸனம்' க்³ரஸத: ஸுதஸ்ய

கோ நாம வக்ஷயதி ஸிஸோ ரதிபு⁴க்தி தோ³ஷம் .. 38..

முக்திம்' ஸிஷாத⁴யிஷதாம்' நிஜயைவ பு³த்³த்⁴யா

ப்ராரப்³த⁴ கர்ம ப⁴வது ப்ரதிப³ந்த⁴ ஹேது: .

த்வாமேவ ஸாத⁴னதயாபி ஸமாஸ்ரிதானாம்'

துல்யம்' தத்³ம்ப³ யதி³ கஸ்தவ வீரவாத³: .. 39..

ப்ராரப்³த⁴ கர்ம கி³ரிஜே ப⁴வ தா³ஸ்ரிதானாம்

அன்யத்ர ஸங்க்ரமய நாஸய வா ஸமூலம் .

மர்த்யாஸ்ச க²ல்வபி விஷம்' வபுஷி ப்ரஸக்தம்'

ஸங்க்ராமயந்தி பரதோ(அ)பி ச நாஸயந்தி .. 40..



த்வத்³ த³ர்ஸன ஸ்ரவண-வந்த³ன சிந்தநாதி³ஷு

அக்ஷாணி தே³வி விநியுஜ்ய யதா²தி⁴காரம் .

ரக்ஷேத் யஸங்க்²ய-ப⁴வ ஸம்ப்⁴ரு'த யைவ மைத்ர்யா

ருந்த்⁴யாம்' யதி³ ஸ்தி²ர மமூன் யது⁴னைவ ந ஸ்யு: ..41..

த்ராதவ்ய ஏஷ இதி சேத் கருணா மயி ஸ்யாத்

த்ராயஸ்வ கிம்' ஸுக்ரு'த து³ஷக்ரு'த சிந்தயா மே .

கர்தும்' ஜக³த் திரயிதும்' ச விஸ்ரு'ங்க்²லாயா:

கர்மானுரோத⁴ இதி கம்' ப்ரதி வஞ்சனேயம் .. 42..

த்வய யர்பிதம்' ப்ரத²ம மப்பய-யஜ்வனைவ

ஸ்வாத்மார்பணம்' வித³த⁴தா ஸ்வகுலம்' ஸமஸ்தம் .

கா த்வம்' மஹேஸரி குலதா³ஸ முபேக்ஷிதும்' மாம்'

கோ வானுபாஸிது மஹம்' குலதே³வதாம்' த்வாம் .. 43..

மௌட்⁴யா த³ஹம்' ஸரணயாமி ஸுராந்தரம்' சேத்

கிம்' தாவதா ஸ்வமபி தஸ்ய ப⁴வாமி மாத: .

அஜ்ஞானத: பரக்³ரு'ஹம்' ப்ரவிஸன் பரஸ்ய

ஸ்வத்வம்' ப்ரயாஸ்யதி பஸு: கிமு ராஜகீய: .. 44..

ஆதா⁴ய மூர்த⁴னி வ்ரு'தை²வ ப⁴ரம்' மஹாந்தம்'

மூர்கா² நிமஜ்ஜத² கத²ம்' ப⁴வஸாக³ரே(அ)ஸ்மின் .



வின்யஸ்ய பா⁴ர மகி²லம்' பத³யோர் ஜனன்யா

விஸ்ரப்³த⁴ முத்தரத பல்வல துல்ய மேனம் .. 45..

க்வேத³ம்' பதிஷ்யதி வபு: க்வ ததோ நு க³ம்யம்'

கோ த³ண்ட³யிஷ்யதி கியந்த மனேஹஸம்' வா .

கிம்' தஸ்ய ஸந்தரண-ஸாத⁴ன மித் யனந்தா

சிந்தா ஸ்தி²தா த்வயி ஸனைரவதாரிதா ஸா .. 46..

ஜ்ஞானம்' தி³ஸேய முத தேன வினோத்³த⁴ரேயம்'

ப்ராரப்³த⁴ மப் யபலபேய முதானுருந்த⁴யாம் .

இத்த²ம்' ஸக்ரு'த் ப்ரபத³னைக-வஸம்' வதா³யா

மாதுர் மயி ப்ரவவ்ரு'தே மஹதீஹ சிந்தா .. 47..

ஏதஜ் ஜடா³ஜட³-விவேசன மேததே³வ

க்ஷித்யாதி³ தத்வ-பரிஸோத⁴ன கௌஸலம்' ச .

ஜ்ஞானம்' ச ஸைவ மித³ மாக³ம-கோடி லப்⁴யம்'

மாதுர்ய த³ங்க⁴ரி யுக³லே நிஹிதோ மயாத்மா .. 48..

ஷட்த்ரிம்'ஸ தா³வரண-மத்⁴யஜுஷி த்வத³ங்க⁴ரௌ

ஹாலாஸ்யநாத² த³யிதே நிஹிதோ மயாத்மா .

பூ⁴பூ⁴தல த்ரிதி³வ வர்திஷு க: க்ஷமேத

தச் சக்ஷுஷாபி நிப்⁴ரு'தேன நிரீக்ஷிதும்' மாம் .. 49..



புந்த⁴ம்' ஹரிஷ்யஸி ஸுக²ம்' விதரிஷ்ய ஸீதி

நிஸ்ச ப்ரசம்' நிகி²ல மம்ப³ ததா³ஸ்த ஏவ .

ஸம்ப்ரத் யஹம்' த்வயி நிதா⁴ய ப⁴ரம்' ஸமஸ்தம்'

யந் நிர்வ்ரு'ணோமி கிமிதோ(அ)பி மமாபவர்கே³ .. 50..

காஸ்யாம்' நிபாதய வபு: ஸ்வபசாலயே வா

ஸ்வர்க³ம்' நய த்வ மபவர்க³ மதோ⁴க³திம்' வா .

அத்³யைவ வா குரு த³யாம்' புனராயதௌ வா

க: ஸம்ப⁴ரமோ மம த⁴னே த⁴னின: ப்ரமாணம் .. 51..

நாஹம்' ஸஹே தவ கதா² ஸ்ரவணாந்தராயம்'

நாஹம்' ஸஹே தவ பதா³ர்சன விச்யுதிம்' வா .

மோக்ஷம்' தி³ஸைத த³விருத்³த⁴ மித³ம்' ந சேத்ஸ்யாத்

னைவாஸ்து மாத ரபவர்க³ மஹோபஸர்க³: .. 52..

ஆதூ³ மாசரண மம்ப³ தவானுவாரம்

அந்த:ஸ்மரன் பு⁴வன மங்க³ல மங்க³ மங்க³ம் .

ஆனந்த³ ஸாக³ர-தரங்க³ பரம்பராபி⁴:

ஆந்தோ³லிதோ ந க³ணயாமி க³தான் யஹானி .. 53..

பாஷாணதோ(அ)பி கடி²னே ஸிரஸி ஸ்ருதீனாம்'

ப்ராய: பரிக்ரம வஸா தி³வ பாடலாப⁴ம் .



அம்ப³ ஸ்மரேய மம்ரு'தார்ணவ-மாத² லப்³த⁴-

ஹையங்க³வீன-ஸுகுமார மித³ம்' பத³ம்' தே .. 54..

யே நாம ஸந்தி கதிசித்³ கு³ரவஸ் த்ரிலோக்யாம்'

தேஷாமபி ஸ்வய முபேதவதா கு³ருத்வம் .

பாதே³ன மூர்த்⁴னி வித்⁴ரு'தேன வயம்' தவாம்ப³

ஸம்'ஸார ஸாக³ர மிமம்' ஸுக² முத்தராம: .. 55.

ஸாதா⁴ரணே ஸ்மரஜயே நிடிலாக்ஷி ஸாத்⁴யே

பா⁴கீ³ ஸிவோ ப⁴ஜது நாம யஸ: ஸமக்³ரம் .

வாமாங்க்⁴ரி-மாத்ர கலிதே ஜனனி த்வதீ³யே

கா வா ப்ரஸக்தி ரபி காலஜயே புராரே: .. 56..

ஸ்யாத் கோமலம்' யதி³ மனோ மம விஸ்வமாத:

தத் பாத³யோர் ம்ரு'து³லயோஸ் தவ பாது³கா(அ)ஸ்து .

ஸ்யாத் கர்கஸம்' யதி³ கரக்³ரஹணே புராரே:

அஸ்மாதி⁴ரோஹண விதௌ⁴ ப⁴வ தூபயோக³: .. 57..

ப்ரஸ்னிக்³த⁴முக்³த⁴-ருசி பாத³ தலே ப⁴வத்யா

லக்³னம்' த்³ரு'ட⁴ம்' யதி³ஹ மே ஹ்ரு'த³யாரவிந்த³ம் .

ஏஷைவ ஸாக்³ர பு⁴வன-த்³விஸதீ பதித்வ-

ஸாம்ராஜ்ய-ஸௌசனகரீ தவ பத்³மரேகா² .. 58..



அப்ராக்ரு'தீம்' ம்ரு'து³லதா மவிசிந்த்ய கிஞ்சித்

ஆலம்பி³தாஸி பத³யோ: ஸுத்³ரு'ட⁴ம்' மயா யத் .

தன்மே ப⁴வார்ணவ-நிமஜ்ஜன-காதரஸ்ய

மாத: கூமஸ்வ மது⁴ரேஸ்வரி பா³ல க்ரு'த்யம் .. 59..

யத்ரானமன் பஸுபதி: ப்ரணயாபராதே⁴

மந்த³ம்' கில ஸ்ப்ரு'ஸதி சந்த³ரகலாஞ்சலேன .

புஷ்பார்சனே(அ)பி ம்ரு'தி³தம்' பத³யோர் யுக³ம்' தத்

மாதஸ் துத³ந்தி ந கத²ம்' பருஷா கி³ரோ மே .. 60..

அவ்யாஜ-ஸுந்த³ர மனுத்தர மப்ரமேயம்

அப்ராக்ரு'தம்' பரம மங்க³ல மங்க⁴ரி பத்³மம் .

ஸந்த³ர்ஸயே த³பி ஸக்ரு'த்³ ப⁴வதீ த³யார்த்³ரா

த்³ரஷ்டாஸ்மி கேன தத³ஹம்' து விலோசனேன .. 61..

தி³வ்யா த்³ரு'ஸோ(அ)பி தி³விஷத்³ க்³ரஹ்ணோசிதானி

வஸ்தூனி காம மவதா⁴ரயிதும்' கூமந்தே .

த்வன் மாத்ர வேத்³ய விப⁴வே தவ ரூபதே⁴யே

த்வத்³பா⁴வ ஏவ ஸரணம்' பரிஸேஷிதோ ந: .. 62..

அஸ்மின் மஹத் யனவதௌ⁴ கில காலசக்ரே

த⁴ந்யாஸ்து யே கதிபயே ஸாகயோகி³முக²யா: .



லீனாஸ் த்வத்³ங்க்⁴ரி யுக³லே பரிஸுத்³த⁴ ஸத்வா:

தானாத்மனஸ் தவ நகா² னவதா⁴ரயாம: .. 63..

ஆ ஸைஸவான் மமதயா கலிதஸ் த்வயாஸௌ

ஆந்ரு'ண்ய மம்ப³ தவ லப்³து⁴மனா ம்ரு'கா³ங்க: .

ஸ்வாத்மான மேவ நியதம்' ப³ஹுதா⁴ விப⁴ஜ்ய

த்வத் பாத³யோர் வினித³தே⁴ நக² ராபதே³ஸாத் .. 64..

நாந்த: ப்ரவேஸ மயதே கிமபி ஸ்ருதம்' மே

நாஸ்திக்யவாத³-ஸிலயா ப்ரதிருத்⁴யமானம் .

தத் பாதயாம் யஹ மிமாம்' மஹதீ மத⁴ஸ்தாத்

பாதோ³த³கேன கியதா பரதே³வதாயா: .. 65..

ஸன்னாஹிபி⁴ர் யமப⁴டை: பரிவார்யமானே

மய் யர்ப⁴கே கருணயா ஸ்வய மாபதந்த்யா: .

ஆகர்ணயேய மபி நாம விராமகாலே

மாதஸ் தவாங்க்⁴ரி-மணிநூபுர ஸிஞ்ஜிதானி .. 66..

ப்³ரஹ்மேஸ கேஸவ-முகை²ர் ப³ஹுபி⁴: குமாரை:

பர்யாயத: பரிக்³ரு'ஹீத-விமுக்த தே³ஸம் .

உத்ஸங்க³ மம்ப³ தவ தா³ஸ்யஸி மே கதா³ த்வம்'

மாத்ரு'ப்ரியம்' கில ஜட³ம்' ஸுத மாமனந்தி .. 67..



ஊரெள ஸிரஸ்தவ நிவேஸ்ய த³யா விதீர்ண-

ஸம்'வ்யான பல்லவ-ஸமீர வினீத கே²த³ம் .

அத்ரைவ ஜன்மனி விபோ⁴: பரமோபதே³ஸம்

ஆகர்ணயேய மபி கிம்' மணிகர்ணிகாயாம் .. 68..

காஞ்சீகு³ண க்³ரதி²த-காஞ்சன சேல த்³ரு'ஸ்ய-

சண்டா³த காம்'ஸூக-விபா⁴ பரபா⁴க³ ஸோபி⁴ .

பர்யங்க மண்ட³ல-பரிஷ்கரணம்' புராரே:

த⁴யாயாமி தே விபுல மம்ப³ நிதம்ப³ பி³ம்ப³ம் .. 69..

க³ர்பே⁴ நிவேஸ்ய பு⁴வனானி சதுர்த³ஸாபி

ஸம்'ரக்ஷிதும்' கலித நிஸ்சிதயா ப⁴வத்யா .

ப்ராகார மேவ ரசிதம்' பரிதோ(அ)பி நூனம்

ஊஹே ஸுவர்ணமய-மேது³ர பட்ட ப³ந்த⁴ம் .. 70..

முக்தாஸ்ச க²ல்வபி யதி³ த்ரிபுரே ப⁴வத்யா:

ஸ்தன்யாஸ்யா ஸ்தனதடம்'ந பரித்யஜந்தி .

அஸ்மாக முத்³ப⁴ட-ப⁴வஜ்வரதாபிதானாம்

ஆர்த்³ரீப⁴வன் து வத³னானி குதோ ந ஹேதோ: .. 71..

நஷ்டோபலப்த⁴ மதி⁴க³த்ய ஸிஸும்' சிரான் மாம்'

வாத்ஸல்ய வித்³ருத ஹ்ரு'த³: பரதே³வதாயா: .



க்லித்³யத் பயோத⁴ர-விநி:ஸ்ரு'த து³க்³த⁴ பி³ந்து³-

நிஷ்யந்த³ பங்க்தி ரிவ தீ³வ்யதி ஹார யஷ்டி: .. 72..

யத்தத்³ த⁴னுர்ஜன-மனோமய மைக்ஷவம்' தே

தஸ்யாஸ்து தே³வி ஹ்ரு'த³யம்' மம மூலதே³ஸ: .

சாபாதி⁴ரோபண விதௌ⁴ சரணாஞ்சலேன

ஸம்பா⁴வ்யதே கில ஸமாக்ரமணம்' கதா³சித் .. 73..

ஆஸ்தா²ய தா³ருண தரம்' கமபி ஸ்வபா⁴வம்

அத்யந்த து³ஷ்க்ரு'த-க்ரு'தா மபி ஸிக்ஷணாய .

க்³ரு'ஹ்ணாஸி ஸாயக பதே³ குஸுமான் யமூனி

மாத: ஸுதேஷு மஹதீ கில ரூக்ஷதேயம் .. 74..

பாஸம்' ஸ்ரு'ணிம்' ச கரயோஸ் தவ பா⁴வயந்த:

ஸம்'ஸ்தம்ப⁴யந்தி வஸயந்தி ச ஸர்வலோகான் .

சாபம்' ஸரம்' ச ஸக்ரு'த³ம்ப³ தவ ஸ்மரந்தோ

பூ⁴பாலதாம்' த³த⁴தி போ⁴க³ பதா²வதீர்ணா: .. 75..

பாஸாங்குஸௌ தவ கரே பரிசிந்த்ய ராக³-

த³வேஷௌ ஜயந்தி பரமார்த²வித³ஸ்து த⁴ன்யா: .

ஏகத்ர சாபமிதரத்ர ஸரம்' ச மத்வா

வ்யாவர்தயந்தி ஹ்ரு'த³யம்' விஷயாந்த⁴ கூபாத் .. 76..



உத்க்ராந்த மாந்தர மித³ம்' கரணம்' ஜனானாம்

அப்யேதி சந்த்³ரமிதி ஹி ஸ்ருதயோ வத³ந்தி .

ஆஸ்தாமித³ம்' மம து தே³வி மனோ(அ)து⁴னைவ

லீனம்' த்³ரு'ட⁴ம்' வத³ன சந்த்³ரமஸி த்வதீ³யே .. 77..

வித்³யாத்மனோ ஜனனி தாவக த்³ந்த பங்க்தே:

வைமல்ய மீத்³ரு' கி³தி வர்ணயிதும்' கூம: க: .

தத் ஸம்ப⁴வா யத³மலா வசஸாம்' ஸவித்ரீ

தன்மூலகம்' கவியஸோ(அ)பி ததஸ்தராம்' யத் .. 78..

ஸ்வச்சா²பி தே வஹதி யத்கில த்³ந்த பங்க்தி:

ஸ்வச்ச²ந்த³-நிர்த³லித-தா³டி³ம-பீ³ஜ ஸோபா⁴ம் .

தன்மே ரஜோ வ்யதிக ராதி⁴க-பாடலிம்னி

சித்தே பரம்' பரிசயா தி³தி சிந்தயாமி .. 79..

அர்த⁴ம்' ஜித த்ரிபுர மம்ப³ தவ ஸ்மிதம்' சேத்

அர்தா⁴ந்தரேண ச ததா² ப⁴விதவ்ய மேவ .

தச்சிந்தயே ஜனனி காரண ஸூக்ஷ்ம ரூப-

ஸ்தூ²லாத்மக-த்ரிபுர ஸாந்தி க்ரு'தே ஸ்மிதம்' தே .. 80..

மத் க்லேஸ த்³ர்ஸன-பரித்³ரவ த்³ந்தரங்க³-

ஹையங்க³வீன-பரிவாஹ னிப⁴ம்' ஜனன்யா: .



அந்தஸ் தமோபஹ மனுஸ்மரதாம்' ஜனானாம்'

மந்த³ஸ்மிதம்' பு⁴வன மங்க³ல மஸ்து பு⁴த்யை .. 81..

ஸாம்'ஸித்³தி⁴ கானன-ஸரோருஹ தி³வ்ய க³ந்த⁴-

ஸாந்த்³ரீ க்ரு'தேந்து³-ஸகலா கலிதாதி⁴வாஸம் .

தாம்பூ³ல ஸார மகி²லாக³ம-போ³த⁴ஸாரம்'

மாதர் விதே⁴ஹி மம வக்த்ர-கலாசிகாயாம் .. 82..

நாஸாமணிஸ் தவ ஸிவே சிரஸம்'ஸ்தவேன

ப்ரத்யாஹ்ரு'தே மனஸி பா⁴தி தபோத⁴னானாம் .

அஜ்ஞான ஸந்ததி-நிஸாத்யய ஸூசனார்த²ம்'

ஆவிர்ப⁴வந்த யஸூர-தே³ஸிக தாரகேவ .. 83..

தாம்பூ³ல க³ர்ப⁴-பரிபு²ல்ல கபோல லக்ஷய-

தாடங்க மௌக்திக-மணி ப்ரதிபி³ம்ப³ த³ம்பா⁴த் .

அஸ்த த்³வ்ய-வ்யதிக ராமல-ஸத்வ மாத்³யம்'

வர்ணம்' பி³ப⁴ர்தி ஜட²ரே தவ வக்த்ர பி³ம்ப³ம் .. 84..

த³த்தே ஸ்ரியம்' ப³ஹுவிதா⁴ம்' குஸலானி த³த்தே

த³த்தே பத³ம்' ஸூரபதே ரபி லீலையவ .

ஈத்³ரு'க்³வி தா⁴ம்ப³ தவ த்³ரு'ஷ்டி ரிதோ(அ)தி⁴கா வா

நாத்³யாபி கர்ண மதிவர்திது மீஸ்வரீயம் .. 85..



பாஷாண கூட கடி²னே ஜன து³ர்விகா³ஹே

வ்யர்த²ம்' மஹத் யுபநிஷத்³ விபினே ப்ரவ்ருத்தா .
ஸேவ்யேத கேன தவ லோசன சந்த்³ரிகேயம்
ஏனாம்' நிபாதய ஸக்ரு'ன் மயி தப்யமானே .. 86..

காமம்' ஸிவேன ஸமிதம்' புன ருஜ்ஜகா³ர
த்³ரு'ஷ்டிஸ் தவேதி கிமியம்' ஜனனி ஸ்துதிஸ்தே .
லீலா ப்ரஸூத-புருஷார்த²-சதுஷ்டயாயா:
தஸ்யா: பரம்' து ஸ ப⁴வத் யவ யுத்யவாத³: .. 87..

ஸோமோ ஜக³ஜ்ஜனயிதேதி யதா³ஹ வேதோ³
நேத³ம்' லதாபர மிதி ப்⁴ரமிதவ்ய மார்யை: .
ய: ஸைவ வாம தனுவர்தி-ப⁴வத்³ த்³ரு'கா³த்மா
சந்த்³ரோ ஜக³த் ஸ்ரு'ஜதி தத்பர ஏஷ வாத³: .. 88..

ஸூச்யக்³ரவத்³ வஸுமதீ மணுவச் ச மேரும்'
த்³ரு'ஷ்டிர் யத³ம்ப³ தவ பஸ்யதி தா³னஸௌண்டா³ .
த்³ரு'ஷ்டாஸ் த்வயா வயமபீஹ தத: ஸ்மராமோ
வேஸந்த மேவ ப⁴வஸாக³ர முத்தரங்க³ம் .. 89..

வாணீநிகேதன தயா க⁴னஸார கௌ³ரா:
கல்ஹார கேஸர ருச: கமலானுஷங்கா³த் .



மாதர் ஜயந்தி ஸரணாக³த லோக சேதோ-

மாலின்ய மார்ஜன-வஸா த³ஸிதா: கடாசூ³தா: .. 90..

ஆகர்ண முல்லஸதி மாத ரபாங்க³ தே³ஸே

காலாஞ்ஜனேன க⁴டிதா தவ பா⁴தி ரேகா² .

ஸைவால-பங்க்தி ரிவ ஸந்தத நிர்ஜிஹான-

காருண்யபூர-பத³வீகலிதானுப³ந்தா⁴ .. 91..

விஸ்வம்' ஸ்ரு'ஜத் யவதி ஹந்தி ச ய: கடாசூ³தா

விஸ்வஸ்யதாம்' கத² மஸௌ சபல ஸ்வபா⁴வ: .

ஏஷோ(அ)பி யா மனுஸரம்"ல்லப⁴தே யஸாம்'ஸி

தாமேவ விஸ்வஸிமி தே³வி தவானுகம்பாம் .. 92..

அர்த⁴ம்' கலங்க ரஹிதா கருணைவ ஸம்போ⁴:

அர்த⁴ம்' கு³ணாஸ் ததி³தரே ஸகலா: ஸமேதா: .

இத்யம்ப³ ஸம்ப்ரதி கில ஸ்பு²ரிதம்' ரஹஸ்யம்'

ஸம்பஸ்யதோ மம ப⁴வன்மய மைஸ மர்த⁴ம் .. 93..

அம்ப³ ப்⁴ருவோஸ் தவ விசேஷ்டித மப்ரமத்தம்'

ஸம்பஸ்யதாம்' நிஜ நிஜார்த²-நிதே³ஸ ஹேதோ: .

தன்மூல தே³ஸ நிஹிதா நிப்⁴ரு'தா ஸுராணாம்'

த்³ரு'ஷ்டி: ப்ரயாதி ம்ரு'க³நாபி⁴-விஸேஷக த்வம் .. 94..



ஸாரம்' கணம்' கண மக⁴ர்மருசாம்' ஸஹஸ்ராத்

ஸங்க்³ரு'ஹ்ய நிர்மித மித³ம்' தவ வக்த்ர பி³ம்ப³ம் .

தாவத் ஸுதா⁴கர-கலங்க குலானி பஸ்சாத்

அன்யத்ர தே³வி நிஹிதானி கசாபதே³ஸாத் .. 95..

வின்யஸ்த மிந்த்³ரமணி-கந்த³ல ஸுந்த்³ரேஷு

கேஸேஷு தே ஸ்ப²டிக நிர்மல மிந்து³ க²ண்ட³ம் .

ஆதா⁴ர ஸங்க³தி-வஸா த³ஸிதாயமானம்

இந்தீ³வரச்ச²த³-வதம்'ஸத³ஸாம்' பி³ப⁴ர்தி .. 96..

சிந்தாமணிஸ் த்ரிபு⁴வனேஸ்வரி கௌஸ்துப⁴ஸ்ச

க²யாதௌ மணீ தவ க்³ரு'ஹாங்க³ண குட்டிமஸ்தௌ² .

கிம்' ரத்ன மன்ய து³பலப்⁴ய கிரீட கோடிம்'

வாசஸ்பதி-ப்ரப்⁴ரு'தயஸ் தவ வர்ணயந்து .. 97..

ப்ராது³ர் ப⁴வத்தரணி-பி³ம்ப³ ஸதாருணானி

பர்யாப்த-ஸீத கிரணாயுத-ஸீதலானி .

ஸ்ரு'ங்கா³ர ஸார-பரிவாஹ மயானி மாத:

அங்கா³னி கே(அ)பி சரமே ஜனுஷி ஸ்மரந்தி .. 98..

ப்ரத்யக்³ர குங்கும-ரஸா கலிதாங்க³ ராக³ம்'

ப்ரத்யங்க³ த³த்த மணி-பூ⁴ஷண ஜால ரம்யம் .



தாம்பூ³ல பூரித முக²ம்' தருணேந்து³ தூ³ம்'

ஸர்வாருணம்' கிமபி வஸ்து மமாவிரஸ்து .. 99..

அர்த⁴ம்' ஸ்த்ரியஸ் த்ரிபு⁴வனே ஸசராசரே(அ)ஸ்மிந்

அர்த⁴ம்' புமாம்'ஸ இதி த³ர்ஸயிதும்' ப⁴வத்யா .

ஸ்த்ரீ பும்'ஸ லக்ஷண மித³ம்' வபு ராத்³ரு'தம்' யத்

தேனாஸி தே³வி விதி³தா த்ரிஜக³ச் ச²ரீரா .. 100..

நிர்மாஸி ஸம்'ஹரஸி நிர்வஹஸி த்ரிலோகீம்'

வ்ரு'த்தாந்த மேத மபி வேத்தி ந வா மஹேஸ: .

தஸ்யேஸ்வரஸ்ய கி³ரிஜே தவ ஸாஹசர்யாத்

ஜாத: ஸ்ருதிஷ் வபி ஜக³ஜ் ஜனகத்வவாத³: .. 101..

ஸத்தாஸ்ய க²ண்ட³ ஸுக²-ஸம்'வித³ஸி த்ரிலோகீ-

ஸர்க³ ஸ்தி²தி-ப்ரதிஹதிஷ் வபி நிர்வ்யபேக்ஷா .

த்வா மந்தரேண ஸிவ இத் யவஸிஷ்யதே கிம்

அர்த⁴ம்' ஸிவஸ்ய ப⁴வதீத் யனபி⁴ஜ்ஞவாத³: .. 102..

நாஸ்மின்-ரவிஸ் தபதி நாத்ர விவாதி வாதோ

நாஸ்ய ப்ரவ்ரு'த்தி மபி வேத³ ஜக³த் ஸமஸ்தம் .

அந்த:புரம்' ததி³த³ மீத்³ரு'ஸ மந்தகாரே:

அஸ்மாத்³ரு'ஸாஸ்து ஸுக²மத்ர சரந்தி பா³லா: .. 103..



த்வத் ஸந்நிதா⁴ன ரஹிதோ மம மாஸ்து தே³ஸ:

த்வத் தத்த்வ போ³த⁴ ரஹிதா மம மாஸ்து வித்³யா .

த்வத் பாத³ ப⁴க்தி ரஹிதோ மம மாஸ்து வம்³ஸ:

த்வச் சிந்தயா விரஹிதம்³ மம மாஸ்து சாயு: .. 104..

த்வம்³ தே³வி யாத்³ரு³ க³ஸி தாத்³ரு³ க³ஸி த்வமீத்³ரு³க்

ஏவேதி வக்துமபி போ³த்³து⁴ மபி கூம: க: .

மாமேவ தாவ த³வித³ன்³னதிபாமரோ(அ)ஹம்³

மாத: ஸ்துதிம்³ த்வயி ஸமர்பயிதும்³ விலஜ்ஜே .. 105..

காசித் க்ரு³தா க்ரு³திரிதி த்வயி ஸா(அ)ர்பிதேதி

காபி ப்ரமோத³ கணிகா ந மமாந்த ரங்கே³ .

மௌட்⁴யம்³ மதீ³ய மிஹ யத்³ விதி³தம்³ மமைவ

கிம்³ த்வம்ப³ விஸ்வஸிமி தீ³ன ஸரண்யதாம்³ தே .. 106..

காலா னபாஸ்ய விஷு வாயன-ஸங்க்ரமாதீ³ன்


அஸ்தங்க³தே ஹிமகரே ச தி³வாகரே ச .

அம்ப³ ஸ்மரேய மபி தே சரணாரவிந்த³ம்

ஆனந்த³-லகூண மபாஸ்த-ஸமஸ்த பே⁴த³ம் .. 107..

சதுரத்⁴யாயீருபம்³ கலஹம்³ஸ-வ்யஞ்ஜனம்³ ஜக³ன்மாது: .

அபரப்³ரஹ்ம மயம்³ வபுரந்த: ஸஸிக²ண்ட³-மண்ட³ன முபாஸே .. 108..



.. இதி ஸ்ரீ நீலகண்ட² தீ³க்ஷித விரசித: ஸ்ரீஆனந்த³ஸாக³ர ஸ்தவ:
ஸம்பூர்ணம் ..